

## فتاویٰ عالمگیری: ایک تعارفی مطالعہ

حافظ محمد زیر \*

حافظ حسین از ہر \*\*

فتاویٰ لفظ 'فتاویٰ' کی جمع ہے اور اس کا مادہ 'ف۔ت۔ذ' ہے۔ عربی زبان میں 'فوہة' کا لفظ نوجوانی کے معنی میں مستعمل ہے۔ اسی لیے نوجوان بڑ کے کو عربی زبان میں 'فتی' اور نوجوان بڑ کی کو 'فتاہ' کہتے ہیں، جن کی جمع علی الترتیب 'فتیۃ' اور 'فتیات' آتی ہے۔ بعض علماء کا کہنا ہے کہ جب کبھی اسلامی معاشرے میں بگاڑ پیدا ہو تو اس کی اصلاح کی خاطر فتویٰ جاری کیا جاتا ہے لیکن فتویٰ کا مقصد کسی صالح اسلامی معاشرے کو فکری و عملی ضعف و کمزوری کے بعد دوبارہ جوانی عطا کرنا ہے۔ اسی لیے فتویٰ کو فتویٰ کہتے ہیں۔ (۱) اس کی جمع 'فتاویٰ' آتی ہے۔ فتویٰ کی اصطلاحی تعریف کے بارے میں 'المعجم الوسيط' کے مؤلفین لکھتے ہیں:

"الجواب عمما يشكل من المسائل الشرعية أو القانونية (ج) فتاوى أو فتاوى ودار الفتوى مكان المفتى." (۲)

"فتاویٰ سے مراد شرعی یا قانونی مسائل کی مشکلات کا جواب ہے۔ اس کی جمع 'فتاؤ یا' فتاوىٰ' آتی ہے۔  
دارالافتاء سے مراد مفتی کے بیٹھنے کی جگہ ہے۔"

### فتاویٰ عالمگیری کا تاریخی پس منظر:

بر صغیر پاک و ہند میں شروع ہی سے فتاویٰ کی تصنیف و تالیف کی طرف خاصی توجہ رہی ہے۔ عام طور پر غیاث الدین بلبن (م-۶۸۶ھ) کے بارے میں معروف ہے کہ اس نے اپنے زمانے کے معروف علماء و فقهاء کو دہلی میں جمع کر کے ایک جامع دان فتاویٰ کی تالیف پر آمادہ کیا تھا۔ بعد ازاں اس دور کے معروف عالم دین شیخ داود بن یوسف الخطیب رحمہ اللہ نے ایک فتاویٰ مرتب کیا جس کا نام 'فتاویٰ غایاثیہ' رکھا گیا۔ بلبن کے بعد جلال الدین فیروز خلنجی (م-۶۹۰ھ) کے زمانے میں معروف فقیہ شیخ ناظر کرامی رحمہ اللہ نے عام لوگوں کی سہولت و آسانی کے لیے سوال و جواب کے انداز میں ایک فتاویٰ مرتب کرنا شروع کیا، لیکن وہ اس کو پایہ تکمیل نہ پہنچا سکے۔ ان کی وفات کے بعد قبول خان قراغان رحمہ اللہ نے اس کو کمل کیا جس کی وجہ سے یہ 'فتاویٰ قراغانیہ' کے نام سے مشہور ہوا۔ سلطان محمد تغلق (م-۷۹۵ھ) کے زمانے میں اس کے ایک وزیر امیر تار خازم حمد اللہ تھے جو ایک سکہ بند عالم دین بھی تھے انہوں نے اپنے ایک معاصر فقیہ شیخ فرید الدین عالم

\* اسنٹ پروفیسر، ڈیپارٹمنٹ آف ہائی مینیٹری، کامسائیشن انسٹیوٹ آف انفارمیشن میکنالوجی، لاہور، پاکستان

\*\* اسنٹ پروفیسر، ڈیپارٹمنٹ آف سوچل سائنسز، یونیورسٹی آف ویٹئری اینڈ اپیلیل سائنسز، لاہور، پاکستان

بن عطاء رحمہ اللہ کو ایک فتاویٰ مرتب کرنے کا مشورہ دیا جو بعد میں 'فتاویٰ تاتار خانی' کے نام سے مشہور ہوا۔ یہ فتاویٰ تیس جلد دوں میں تھا۔ فتاویٰ عالمگیری میں اس فتاویٰ سے بہت حوالے ہیں۔ اسی طرح گجرات کے قاضی القضاۃ حماد الدین احمد رحمہ اللہ کی رہنمائی پر معروف و مشہور فقیہ رکن الدین ناگوری رحمہ اللہ اور ان کے بیٹے مفتی داؤد ناگوری رحمہ اللہ نے ایک مجموعہ مسائل و احکام مرتب کیا جو فتاویٰ حمادیہ کے نام سے معروف ہوا۔ علاوہ ازیں جونپور کے حکمران ابراہیم شریف رحمہ اللہ کی فرمائش پر قاضی احمد بن محمد نظام الدین جونپوری رحمہ اللہ نے ایک مجموعہ فتاویٰ مدون کیا جو فتاویٰ ابراہیم شاہی کے نام سے معروف ہے۔ مشہور حکمران ظہیر الدین بابر رحمہ اللہ (م ۸۸۹ھ) کی ایماء پر شیخ نور الدین خوانی رحمہ اللہ نے ایک فتاویٰ مرتب کیا جس نے 'مجموعہ فتاویٰ بابری' کے نام سے شہرت پائی۔<sup>(۳)</sup>

بعد ازاں سلطان اور گزریب عالمگیر (م ۷۰۷ء) کے زمانے میں یہ کام اپنے عروج کو پہنچا۔ عالمگیر خود بھی فقیہی مسائل میں گھری دسترس تھا اور وقت فتنہ علماء و فقهاء کی مجلس بھی منعقد کرتا رہتا تھا۔ اس نے فتاویٰ کی تدوین کے لیے علماء کی ایک کمیٹی تشکیل دی اور اس کا سربراہ شیخ نظام الدین برہان پوری رحمہ اللہ کو بنایا۔ علماء کی ایک کمیٹی کو غالباً چار حصوں میں تقسیم کر کے ہر ایک حصے کا ایک صدر بنا دیا گیا اور فتاویٰ کی جمع و ترتیب کا کام چار حصوں میں تقسیم کر کے ہر ایک جماعت علماء کے پس رہوا۔ اس فتاویٰ کی تالیف پر تقریباً دس لاکھ کا خرچ آیا اور اس میں کم و بیش ایک لاکھ مسائل کا احاطہ کیا گیا ہے۔ یہ فتاویٰ تقریباً آٹھ سال میں مکمل ہوا اور اس کی تالیف کا زمانہ تقریباً ۷۰۷ء سے ۱۰۸۶ء کے درمیان کا ہے۔<sup>(۴)</sup> ایک مجہول قول دو سال کا بھی ہے۔<sup>(۵)</sup> وجہ بیونیورسٹی میں اس کے ایک حصے کا قلمی نسخہ موجود ہے کہ جس کا نمبر ۸۹۵۲ ہے۔ یہ مخطوط ۱۳۳۱ اور اراق پر مشتمل خط نسخ میں ہے۔<sup>(۶)</sup>

### فتاویٰ کی تالیف کے اسباب:

فتاویٰ کی تالیف کا عموماً یہی سبب بیان کیا جاتا ہے کہ مغل بادشاہ اور گزریب عالمگیر فقہ میں ایک ایسی جامع کتاب کی تدوین کی خواہش رکھتا تھا، جس سے خفی عوام عمومی زندگی اور سلطنت مغلیہ کے قاضی عدالتی فیصلوں میں قانونی و شرعی رہنمائی حاصل کریں۔ محمد طفیل ہاشمی لکھتے ہیں:

"گیارہویں صدی ہجری ستر ہویں صدی عیسوی میں اور گزریب عالمگیر نے شیخ نظام رحمہ اللہ کی سربراہی میں مشاہیر علماء کی ایک کمیٹی تشکیل دی تاکہ وہ ایک ایسی جامع کتاب مدون کریں جس میں ظاہر الروایت کے دہ تمام مسائل آجائیں جنہیں علماء کا صحن قبول ہوا ہو۔ یہ کتاب جسے فتاویٰ عالمگیری یا "الفتاویٰ الہندیہ" بھی کہتے ہیں، فتق کی تدوinal کتب کے اسلوب پر ہے۔ اگرچہ فتاویٰ عالمگیری کو نہ سرکاری حیثیت حاصل تھی، لیکن مذوقی کسی سرکاری مجموعہ قوانین کی طرح واجب العمل رہا اور نہ اسلوب و ترتیب میں یہ مجموعہ ہائے قوانین سے مشابہ ہے، البتہ اس میں ہر مسئلے سے متعلق مفتی بے احوال درج ہیں۔"<sup>(۷)</sup>

دائرہ معارف اسلامیہ کے مقالہ نگار لکھتے ہیں:

”اگرچہ شہنشاہ اور نگزیب عالمگیر (۱۶۵۸ء تا ۱۷۰۰ء) کے عہد حکومت سے قبل اسلامی دنیا میں فقہ کی کئی مستند کتابیں رائج تھیں، لیکن پاکستان و ہندو درکنار پوری اسلامی دنیا میں فقہی کی کوئی ایسی واحد کتاب موجود نہ تھی جس سے ایک عام مسلمان آسانی کے ساتھ کسی مفتی بہامی کے واخذ کر سکے اور احکام شرعیہ سے بخوبی واقف ہو سکے۔ اس خیال کے پیش نظر شہنشاہ اور نگزیب عالمگیر نے علمائے دہلی کے علاوہ سلطنت کے اطراف و اکناف سے ایسے علماء جمع کیے جنہیں علم فقہ میں کامل دستگاہ تھی اور انہیں حکم دیا کہ مختلف کتابوں کی مدد سے ایک ایسی مستند اور جامع کتاب تیار کریں جس میں نہایت تحقیق و تدقیق کے ساتھ یہ تمام مسائل جمع کیے جائیں تا کہ قاضی اور مفتی نیز دیگر تمام مسلمان علم فقہ کی بہت سی کتابیں جمع کرنے اور ان کی ورقہ گردانی کرنے سے بے نیاز ہو جائیں۔“ (۸)

### فتاوی عالمگیری کے مؤلفین:

مرکز تحقیق، دیال سنگھ ٹرسٹ لاہوری نے ”فتاوی عالمگیری کے مؤلفین“ کے نام سے ایک تحقیقی کتاب شائع کی ہے، جس کے مؤلف مولانا مجتبی اللہ ندوی ہیں۔ مولانا کی تحقیق کے مطابق فتاوی عالمگیری کے مؤلفین درج ذیل ہیں:

**شیخ نظام الدین برہان پوری:** یہ گجرات کے رہنے والے تھے اور دکن میں ان کی ملاقات عالمگیر سے ہوئی۔ پس آخر دم تک عالمگیر کی حکومت میں بڑے اہم مراتب و عہدوں پر فائز رہے۔

**شیخ وجید الدین گوپامؤوی:** مولانا ’اوده‘ کے معروف قبیلے ’گوپامؤوی‘ میں پیدا ہوئے۔ علوم بلاغت میں بہت مہارت رکھتے تھے۔ فتاوی عالمگیری کی تالیف میں تقریباً ایک چوتھائی کام ان کے سپرد کیا گیا تھا۔

**میر سید قوچی:** ان کا نام ’محمد‘ اور خطاب ’میر‘ تھا۔ یہ ’قون‘ کے رہنے والے تھے۔ عالمگیر کے زمانے میں معروف علماء میں شمار ہوتے تھے۔ ان کو عالمگیر کے دربار میں کافی اہمیت حاصل تھی اور تقریباً عالمگیر کی ہر مجلس میں شریک ہوتے تھے۔ عالمگیر نے عربی کی بہت سی کتب کا مطالعہ ان کے ذریعے کیا تھا۔

**مل محمد جبل جونپوری:** یہ ایک علی خانوادے سے تعلق رکھتے تھے۔ ان کے والدہ پچھا اور دادا بھی اپنے زمانے کے متاز علماء میں سے تھے۔ اپنی ذہانت و فضانت میں کافی مشہور تھے۔ ان کے تلامذہ کی تعداد کافی ہے جن میں سے مولوی نظام الدین اور نگ آبادی، مولوی نورالہدی امینیٹھوی اور ملانور الدین جعفر غازی پوری رحمہم اللہ نہمایاں ہیں۔

**قاضی محمد حسین جونپوری:** یہ جونپور کے رہنے والے تھے اور اپنے وقت کے جيد علماء میں شمار ہوتے تھے۔ عالمگیر کے زمانے میں پہلے آباد میں قاضی تھے پھر فوج میں احتساب کا عہدہ ان کے پرداز ہوا۔

**ملا ابوالوعظیز برگامی:** اپنے وقت کے مشاہیر علماء میں سے تھے۔ مولانا فضل حق خرا آبادی رحمہم اللہ کے پرداز ابھائی اور

عالمگیر کے اتا لیق بھی مقرر تھے۔

ملا محمد غوث کا کوری: یہ 'کا کوری' کے رہنے والے تھے۔ یہ ملا ابوالوعظیز حسن اللہ کے شاگرد بھی ہیں۔ یہ بارہ سال تک عالمگیر کے ساتھ دکن میں رہے۔ عالمگیر ان کا بہت احترام کرتا تھا اور اس نے خاص طور پر حدیث میں ان سے بہت استفادہ کیا۔

سید علی اکبر سعد اللہ خانی: یہ غالباً 'دلي' کے رہنے والے تھے اور عالمگیر کے دربار سے وابستہ معروف عالم دین سعد اللہ خان رحمہ اللہ کے گھرے دوست بھی تھے۔ غالباً انہی کے واسطے سے دربار تک رسائی ہوئے اور فتاویٰ کی تالیف میں شریک ہوئے۔

سید نظام الدین بن عثمانی: یہ سندھ کے شہر 'ٹھٹھ' سے تعلق رکھتے تھے۔ فتح میں ان کو کافی دسترس حاصل تھی جس کی وجہ سے شاہی دربار تک جا پہنچے۔

قاضی ابوالجیحہ عثمانی: یہ بھی سندھ کے شہر 'ٹھٹھ' کے معروف و بزرگ علماء میں سے تھے۔  
جلال الدین محمد: یہ 'جونپور' کے رہنے والے تھے۔ عالمگیر کو ان کے علم و فضل کا علم ہوا تو انہیں اپنے دربار سے وابستہ کیا۔

ملا حامد جونپوری: یہ بھی 'جونپور' کے رہنے والے تھے۔ اور نگزیب عالمگیر نے ان کو اپنے بیٹے محمد اکبر کا اتا لیق بھی مقرر کیا تھا۔

شیخ رضی الدین: مولا نا بہار کے علاقے کے رہنے والے تھے۔ دربار شاہی میں مختلف عہدوں پر فائز رہے۔

مولانا محمد شفیع: یہ بھی صوبہ بہار کے رہائشی تھے۔ عالمگیر نے ان کو فتاویٰ عالمگیری کی تالیف کے لیے ایک روپیہ بارہ آنہ یومیہ وظیفہ پر رکھا تھا۔ بعد میں یومیہ وظیفہ کی بجائے ایک سو نیس بگھ اراضی پر گندہ اور کردی میں دے دی، جس کی شاہی سندان کے خاندان میں اب تک محفوظ ہے۔

ملا وجیہ الرب: ان کے بارے میں بھی بعض تاریخی کتب سے معلوم ہوتا ہے کہ یہ بھی فتاویٰ کی تالیف میں شریک تھے۔

مولانا محمد فائق: مولا نا محمد شفیع رحمہ اللہ کے صاحبزادے کے خسر تھے۔ یہ بھی فتاویٰ کی ترتیب و تالیف میں شریک رہے۔ ان کو دربار سے اس کے عوض یومیہ وظیفہ بھی ملتا تھا اور بعد میں ایک جا گیر بھی عطا کی گئی، جس کی شاہی سندان کے خاندان میں اب تک محفوظ ہے۔

ملا محمد اکرم: یہ دارالحکومت کے موروثی مفتی تھے۔ بعد ازاں عہدہ قضاۓ بھی ان کے پرداہوا۔ یہ بھی مولا نا محمد فائق رحمہ اللہ کے ساتھ فتاویٰ کی ترتیب و تدوین میں شریک رہے۔

**ملحق الدین پچلواری:** یہ بہار کے علاقے پچلوار کے رہنے والے تھے۔ انہوں نے اپنے استاد ملا عوض وجیہ سرفقدی رحمہ اللہ کے ذریعے عالمگیر کے دربار تک رسائی حاصل کی اور اپنے تحریر علمی کی بنیاد پر فتاویٰ کی تدوین میں شریک رہے۔

**شاہ عبدالریم دہلوی:** فتاویٰ عالمگیر کی تالیف میں شاہ صاحب اپنے ایک ہم جماعت ملا حامد جونپوری کے معادن کی حیثیت سے نظر بانی کے شامل رہے تھے کیونکہ فتاویٰ کی تدوین کا کچھ حصہ ملا حامد جونپوری رحمہ اللہ کے سپرد تھا۔ اس کام کے لیے باقاعدہ شاہی ملازمت بھی اختیار کی لیکن بعد ازاں اپنے مرشد خلیفہ ابو القاسم رحمہ اللہ کی خواہش دعا کی وجہ سے جلد ہی معاونت کا سلسلہ منقطع کر لیا۔ شاہ ولی اللہ دہلوی حمسہ الشاذہ بھی کے بیٹے تھے۔

**قاضی سید عنایت اللہ مونگیری:** ضلع 'مونگیر' کے رہائش تھے۔ تعلیم کے حصول کے لیے دلی گھنے اور مولا ناسید آباظفر ندوی رحمہ اللہ کے قول فراغت کے کچھ عرصے بعد اپنے علم و فضل کی وجہ سے فتاویٰ کی تدوین میں شامل کئے گئے۔

**ملا سعید:** یہ ملا قطب الدین شہید سہالوی رحمہ اللہ کے صاحزادے تھے۔ ان کے بارے میں بھی مشہور ہے کہ یہ 'فتاویٰ عالمگیری' کی تالیف میں شریک تھے۔<sup>(۹)</sup>

علاوه ازیں ملا غلام محمد رحمہ اللہ اور علامہ ابو الفرج رحمہ اللہ کے نام بھی فتاویٰ کے مؤلفین کی فہرست میں بیان کیے جاتے ہیں لیکن مولا ناجیب اللہ ندوی رحمہ اللہ کی تحقیق کے مطابق اس کے شوابد موجود نہیں ہیں۔ دائرة معارف اسلامیہ کے مقالہ نگاری تحقیق کے مطابق اس فتاویٰ کی تالیف میں جا لیس سے پچاس علماء نے شرکت کی۔

### فتاویٰ کے ترجمے:

فتاویٰ کی اصل زبان عربی ہے۔ بعد میں اس کے کئی ایک فارسی اور اردو ترجمے بھی ہوئے۔ فتاویٰ کا پہلا ترجمہ فارسی زبان میں اور نگزیب عالمگیر ہی کی ایماء پر ہوا تھا۔ یہ ترجمہ مولا ناجیب اللہ علیہ رحمہ اللہ اور ان کے شاگردوں کی ایک جماعت نے کیا تھا۔ مولا ناجیب، شاہ بجان کے زمانے میں ایسا ہے کوچ سے ہندوستان آئے تھے۔ عربی ترکی اور فارسی وغیرہ کی طرح متعدد زبانوں پر عبور رکھتے تھے۔ ملا سعد اللہ رحمہ اللہ جو عالمگیر کے مقرین میں سے تھے، غالباً ان کے ذریعے دربار تک پہنچے اور ان کو فتاویٰ عالمگیری کے فارسی ترجمہ کا کام سونا گیا۔ انہوں نے اپنے چند شاگردوں کے ساتھ مل کر یہ کام سرانجام دیا۔ مولا ناجیب بھی تبصرۃ الناظرین کے حوالے سے لکھتے ہیں:

”علیٰ عبد اللہ ترجمہ آس (فتاویٰ عالمگیری) مامود بود۔“<sup>(۱۰)</sup>

”علیٰ عبد اللہ کو اس یعنی فتاویٰ عالمگیری کے ترجمے پر مامور کیا گیا۔“

یہ ترجمہ بوجوہ معرفہ نہ ہو سکا، اسی لیے اس کا کوئی تکمیل نہیں موجود نہیں ہے۔ فتاویٰ کے دوسرے فارسی مترجم قاضی محمد الدین خان کا کوری رحمہ اللہ ہیں۔ دائرة معارف اسلامیہ کے مقالہ نگار لکھتے ہیں:

"انہوں نے سر جان شور (۱۷۹۸ء۔ ۱۷۹۳ء) کے مشورے سے فتاویٰ عالمگیری کا فارسی ترجمہ کیا، جو کلکتے اور لکھنؤ کے مطبوعوں میں کئی بار چھپ بھی چکا ہے۔"<sup>(۱۱)</sup>

فتاویٰ کا معروف اردو ترجمہ فتاویٰ ہندیہ کے نام سے دس جلدیوں میں شائع ہو چکا ہے۔ اس کے مترجم سید امیر علی ملیح آبادی رحمہ اللہ ہیں۔ مولانا ۱۲۷۳ھ میں اتر پردیش (بھارت) کے ایک مشہور قبیلے 'بلخ آباد' میں پیدا ہوئے تھے۔ مولانا ایک تحریک عالم دین اور کثیر التصنیف مصنف ہیں۔ اس ترجمے کو لاہور سے مکتبہ رحمانیہ نے شائع کیا ہے۔

فتاویٰ کے نتیجات کا انگریزی ترجمہ ہنبلی نے کیا جو Islamic Law in India کے نام سے شائع ہوا۔

### طبقات فقہاء کا ذکر:

عام طور پر علماء نے فقہاء و مجتہدین کو سات یا چار طبقات میں تقسیم کیا ہے۔ فقہی میں بھی یہ تقسیم اسی طرح موجود ہے۔ فقہی کے مطابق فقہائے حنفی درج ذیل سات طبقات میں منقسم ہیں:

**مجتہدین مستقل:** اس سے مراد وہ مجتہدین ہیں جو کتاب و سنت، قیاس و اجماع اور تو اعد عامہ سے شریعت کے احکام کو برآہ راست مستبط کرنے کی صلاحیت والہیت رکھتے ہیں۔ اس قسم میں تمام فقہائے صحابہ و تابعین، امام ابوحنیفہ امام مالک امام شافعی امام احمد، امام ابن حزم، امام ابن جریر طبری، امام اوزاعی، امام لیث بن سعد، امام ابوثور، امام ابن أبي لیلی حرمہم اللہ وغیرہ شامل ہیں۔ فقہائے احتاف میں بعض علماء مثلاً شیخ آبوزہرہ رحمہ اللہ نے امام ابوحنیفہ کے علاوہ امام ابویوسف اور امام محمد حرمہم اللہ کو بھی اسی طبقے میں شمار کیا ہے۔ شیخ آبوزہرہ رحمہ اللہ کا کہنا یہ ہے کہ یہ حضرات امام ابوحنیفہ رحمہ اللہ کے مقلدانہ تھے اگرچہ آپ کے اصول استنباط سے بڑی حد تک متفق تھے۔ لیکن ان کے اصول یکساں ہرگز نہیں ہیں۔<sup>(۱۲)</sup>

**مجتہد مستقل منتبہ:** اس سے مراد وہ مجتہدین ہیں جو کسی خاص مذہب کی طرف اپنے آپ کو منسوب کرتے ہیں۔ اپنے آئندہ کے برآہ راست شاگرد ہوتے ہیں اور اکثر دیشتر انہی کے قول پر فتویٰ دیتے ہیں لیکن بعض اوقات اختلاف بھی کرتے ہیں۔ فقہی میں امام ابویوسف، امام محمد اور امام زفر حرمہم اللہ کو یہ مقام حاصل ہے۔ فقہ شافعی میں امام مزملی اور فقہ مالکی میں ابن قاسم، ابن دہب اور ابن عبد الحکم حرمہم اللہ کا شمار اسی طبقے میں ہوتا ہے۔<sup>(۱۳)</sup> فقہ ہنبلی میں امام ابن تیسیہ اور امام ابن قیم رحمہم اللہ کا شمار اس قسم میں ہوتا ہے۔

**اکابر متأخرین:** یہ وہ فقہاء ہیں جو اصول و فروع دونوں میں تو اپنے امام کے قرع ہوتے ہیں لیکن جو مسائل امام سے منقول نہ ہوں ان میں اپنی رائے کا اظہار کرتے ہیں۔ امام خصاف، امام طحاوی، امام کرخی، امام سرسی، امام طواوی اور امام بحاص رحمہم اللہ کو اس طبقے میں شمار کیا گیا ہے۔ بعض علماء نے بزدی، قدوری، قاضی خان، صاحب ہدایہ، صاحب ذخیرہ و

محیط اور صاحب نصاب و خلاصہ کو بھی اس طبقے میں شمار کیا ہے۔ (۱۴)

**اصحاب تحریج:** ان سے مراد وہ فقہاء ہیں جنہیں من جملہ اجتہاد کی صلاحیت و قدرت حاصل ہے۔ یہ فقہاء اصول و فروع میں موجود ہم، محل اقوال کی تشریع ووضاحت کر سکتے ہیں۔ بعض علماء نے امام حاصص رحمہ اللہ کو اس طبقے میں شامل کیا ہے۔ (۱۵)

**اصحاب ترجیح:** اس سے مراد وہ فقہاء ہیں جو مختلف اقوال و روایات کے بارے میں یہ فیصلہ کر سکتے ہیں کہ ان میں کون سی زیادہ صحیح ہے یا قیاس کے نبتاب قریب ہے یا دلیل کے اعتبار سے قوی ہے۔ بعض علماء نے امام قادری، صاحب ہدایہ، ابن الہمام، ابن کمال پاشا اور ابوسعور حبیب اللہ کو اس طبقے میں شمار کیا ہے۔ (۱۶)

**اصحاب تمیز:** ان سے مراد وہ فقہاء ہیں جو پہلوں سے منقول اقوال میں یہ فرق کر سکیں کہ ان میں سے قویٰ تر، قویٰ ضعیف، ظاہر المذہب یا نادر الرادیہ کون ساقول ہے۔ حنفیہ کے ہاں کنز الدقائق، درمتاز و تائیہ، بجمع وغیرہ جیسے معترضوں کے مؤلفین اس طبقے میں شامل ہیں۔ ان علماء کی شان یہ ہے کہ ان کتب میں ضعیف و مردود اقوال کو نقل نہیں کرتے۔ یہ فقہاء مختلف اقوال میں ترجیح نہیں دیتے بلکہ صرف اتنا بتلاتے ہیں کہ راجح قول کون سا ہے۔ (۱۷)

**مقلد فقہاء:** یہ وہ فقہاء ہیں جو مقدمہ میں کی تباہوں کو صرف سمجھ سکتے ہیں یہ نہ تو ترجیح دے سکتے ہیں اور نہ ہی ترجیح کو پہچان سکتے ہیں۔ یہ پہلوں کے مقلد ہوتے ہیں۔ آخری صدوں میں انہی فقہاء کی کثرت ہے۔ شیخ ابو زہرہ رحمہ اللہ کا کہنا یہ ہے کہ اس طبقے کے علماء کو فقہاء میں شمار نہیں کرنا چاہیئے بلکہ ان کو ناقلين مذہب کا نام دینا چاہیے۔ (۱۸)

### فتاویٰ عالمگیری کے مفتیان کرام:

فتاویٰ میں تاریخ اسلامی کے ایک ہزار سال کے تقریباً چار صد علماء کے فتاویٰ اقوال اور آراء کی جمع و تالیف کا کام کامل کیا گیا ہے۔ فتاویٰ عالمگیری کے اردو مترجم مولانا سید امیر علی رحمہ اللہ نے اپنے ترجمے کے مقدمہ میں ان علماء کی ایک فہرست نقل کی ہے۔ ایک تو اس کتاب کی طباعت ناقص اور اغلاط سے مُبہت ہے اور دوسرا یہ کتاب علماء کے ہاں مستعمل قدیم اردو زبان اور اسلوب بیان میں لکھی گئی ہے جس کی وجہ عام قاری کے لیے اس کتاب کے مقدمہ سے رہنمائی لیتا ہمہت ہی مشکل ہے۔ ہم مولانا کی بیان کردہ فہرست میں ایک صد ائمہ کے نام کچھ تہذیب و تنقیح کے بعد ذیل میں نقل کر رہے ہیں:

امام ابوحنیفہ (م-۱۵۰ھ)۔ ۲۔ ابراہیم الصانع بن میمون مروزی (م-۱۳۱ھ)۔ ۳۔ اسرائیل بن یوس بن ابی الحلق کوئی (م-۱۶۰ھ)۔ ۴۔ اسد بن عمرو بن عامر بکلی (م-۱۸۹ھ)۔ ۵۔ حمزہ بن حبیب زیات کوئی (م-۱۵۸ھ)۔ ۶۔ حماد بن ابی حنیفہ (م-۱۷۰ھ)۔ ۷۔ ابو عمرو حفص بن غیاث بن طلن تختی کوئی (م-۱۹۳ھ)۔ ۸۔ ابو مطیع حکم بن عبد اللہ بن سلمہ بن ہنفی (م-۱۹۹ھ)۔ ۹۔ حفص بن عبد الرحمن نیشاپوری (م-۱۹۹ھ)۔ ۱۰۔ ابو زید حماد بن دلیل شرطی (م-)۔ ۱۱۔ خالد بن

سلیمان بنی (م-١٩٩ھ)۔۱۲۔ ابو سلیمان داؤد بن نصیر طائی (م-١٦٥ھ)۔۱۳۔ زفر بن بندیل بن قیس العزی (م-١٥٨ھ)۔۱۴۔ زہیر بن معاویہ بن خدنج کوفی (م-١٧٣ھ)۔۱۵۔ سفیان بن عینہ (م-١٩٨ھ)۔۱۶۔ شریک بن عبد اللہ کوفی (م-٨٧ھ)۔۱۷۔ شقیق بن ابراہیم بنی (م-١٩٣ھ)۔۱۸۔ عمرو بن میمون بن بحر بن سعد بن رماخ بنی (م-١٧١ھ)۔۱۹۔ عافیہ بن یزید بن قیس الأذری (م-١٨٠ھ)۔۲۰۔ عبدالکریم بن محمد جرجانی (م-١٨٠ھ)۔۲۱۔ عبدالله بن مبارک بن واضح نظیل مروزی (م-١٨١ھ)۔۲۲۔ عیسیٰ بن یوسف کوفی (م-١٨١ھ)۔۲۳۔ علی بن سہر قرشی کوفی (م-١٩٢ھ)۔۲۴۔ علی بن ظبیان کوفی (م-١٩٢ھ)۔۲۵۔ عمرو بن دار۔۲۶۔ فضیل بن عیاض بن مسعودی (م-١٨٥ھ)۔۲۷۔ قاسم بن معن بن عبدالرحمن بن عبد اللہ بن مسعود (م-١٧٥ھ)۔۲۸۔ لیث بن سعد بن عبدالرحمن (م-١٧٥ھ)۔۲۹۔ مسر بن کدام کوفی (م-١٥٥ھ)۔۳۰۔ مندل بن علی کوفی (م-١٦٧ھ)۔۳۱۔ محمد بن حسن بن فرقہ شیبانی (م-١٨٩ھ)۔۳۲۔ معروف کرنی (م-٢٠٠ھ)۔۳۳۔ أبو عصمه نوح بن ابی مریم مروزی (م-١٧٣ھ)۔۳۴۔ نوح بن دراج کوفی (م-١٨٢ھ)۔۳۵۔ وکیج بن جراح بن ملچ بن عدی کوفی (م-١٧٩ھ)۔۳۶۔ یعقوب بن ابراہیم بن جیبیں النصاری (م-١٨٢ھ)۔۳۷۔ سعید القطاں (م-١٩٨ھ)۔۳۸۔ یوسف بن یعقوب (م-١٩٢ھ)۔۳۹۔ یوسف بن خالد سستی (م-٢٠٣ھ)۔۴۰۔ موسیٰ بن سلیمان جوز جانی (م-٢٠١ھ)۔۴۱۔ حسن بن زیاد کوفی (م-٢٠٣ھ)۔۴۲۔ حسن بن ابی مالک (م-٢٠٣ھ)۔۴۳۔ حسن بن عاصمہ عصام بن یوسف بنی (م-٢٠١ھ)۔۴۴۔ حسین بن حفص (م-٢١٠ھ)۔۴۵۔ ابراہیم بن رستم مروزی (م-٢١٥ھ)۔۴۶۔ معلی بن منصور رازی (م-٢١١ھ)۔۴۷۔ شاک بن مخلد بن مسلم بصری (م-٢١٢ھ)۔۴۸۔ اسعیل بن حماد بن ابی حینفہ (م-٢١٢ھ)۔۴۹۔ بشر بن ابی ازہر نیشاپوری (م-٢١٣ھ)۔۵۰۔ خلف بن ابی یوب بنی (م-٢١٥ھ)۔۵۱۔ محمد بن عبد اللہ بن شیعی بن عبد اللہ بن انس بن مالک (م-٢١٥ھ)۔۵۲۔ ابراہیم بن جراح کوفی (م-٢١٧ھ)۔۵۳۔ علی بن معبد بن شداد رقی (م-٢١٨ھ)۔۵۴۔ احمد بن حفص بخاری المعروف بابی حفص کبیر۔۵۵۔ شداد بن حکیم بنی (م-٢٢٠ھ)۔۵۶۔ ابی موسیٰ عیسیٰ بن ابیان بن صدقہ (م-٢٢١ھ)۔۵۷۔ نعیم بن حماد بن معاویہ مروزی (م-٢٢٩ھ)۔۵۸۔ فرخ مولی امام ابی یوسف (م-٢٣٠ھ)۔۵۹۔ اسعیل بن ابی سعید جرجانی (م-٢٣٠ھ)۔۶۰۔ علی بن جعد بن عبید جواہری بغدادی (م-٢٣٢ھ)۔۶۱۔ نصر بن زیاد نیشاپوری (م-٢٣٣ھ)۔۶۲۔ محمد بن سماح بن عبد اللہ کوفی (م-٢٣٣ھ)۔۶۳۔ حاتم بن اسعیل آصم (م-٢٣٧ھ)۔۶۴۔ بشر بن ولید بن خالد کندي (م-٢٣٨ھ)۔۶۵۔ داود بن رشید خوارزمی (م-٢٣٩ھ)۔۶۶۔ ابراہیم بن یوسف بن میمون بن قدس بنی (م-٢٣١ھ)۔۶۷۔ سعیل بن حکیم بنی (م-٢٣٩ھ)۔۶۸۔ بلال بن سعیل بن اسحاق بن بہلول (م-٢٥٢ھ)۔۶۹۔ احمد بن عمر آشم مروزی (م-٢٢٣ھ)۔۷۰۔ اسحاق بن نیشاپوری (م-٢٥٠ھ)۔۷۱۔ اسحاق بن بہلول (م-٢٥٢ھ)۔۷۲۔ احمد بن عمر

بن مہیر خصاف (م-۲۶۱ھ)۔۵۔ ابراہیم بن ادھم بلخی (م-۲۶۲ھ)۔۶۔ محمد بن احمد بن حفص المعرفی بابی  
حفص صغیر (م-۲۶۳ھ)۔۷۔ محمد بن شجاع بلخی (م-۲۶۴ھ)۔۸۔ نصیر بن سعیڈ بلخی (م-۲۶۷ھ)۔۹۔ محمد بن  
یمان سمرقندی (م-۲۶۸ھ)۔۱۰۔ بکار بن قتبہ مصری (م-۲۷۰ھ)۔۱۱۔ محمد بن سلیمان بلخی (م-۲۷۸ھ)۔۱۲۔ محمد بن  
ازہر خراسانی (م-۲۷۸ھ)۔۱۳۔ سلیمان بن شعیب (م-۲۷۸ھ)۔۱۴۔ احمد بن ابی عمران (م-۲۸۰ھ)۔  
۱۵۔ احمد بن محمد عسیٰ برلنی (م-۲۸۰ھ)۔۱۶۔ محمد بن احمد بن موسیٰ (م-۲۸۹ھ)۔۱۷۔ قاضی عبدالعزیز  
(م-۲۹۰ھ)۔۱۸۔ محمد بن مقائل رازی۔۱۹۔ موسیٰ بن نصر رازی۔۲۰۔ ہشام بن عبدالذر رازی۔۲۱۔ ابوعلی دقاق۔  
۲۲۔ احمد بن الحنفی جوزجانی۔۲۳۔ ابونصر محمد بن سلام بلخی (م-۳۰۵ھ)۔۲۴۔ محمد بن خزیمہ بلخی (م-۳۱۲ھ)۔۲۵۔ احمد بن  
حسین بروئی (م-۳۱۲ھ)۔۲۶۔ کھول نسخی (م-۳۱۸ھ)۔۲۷۔ احمد بن محمد بن علامہ طحاوی (م-۳۲۱ھ)۔۲۸۔ الحنفی  
بن ابراہیم شاشی (م-۳۲۵ھ)۔۲۹۔ ابوحامد احمد بن عبدالرحمن سرقسطی (م-۳۳۶ھ)۔۳۰۔ محمد بن احمد ابوکبر الاسکاف  
بلخی رحمہم اللہ وغیرہ۔

### طبقات کتب مسائل:

وہ کتابیں جو فقه خنفی کو روایت کرتی ہیں، اپنی قوت کے اعتبار سے کیساں نہیں ہیں۔ عام طور پر فقط خنفی کی کتب کو چار حصوں میں تقسیم کیا گیا ہے جو درج ذیل ہیں:

**کتب اصول:** یہ مذہب کی نہیاد ہیں۔ کتب اصول کے بارے میں عمومی قول یہی ہے کہ ان کے مؤلف امام محمد رحمہ اللہ ہیں اور یہ کل پچ کتابیں ہیں: جامع صغیر، جامع کبیر، مبسوط، زیادات، السیر الصیر اور السیر الکبیر۔ انہیں کتب 'ظاہر الروایة' بھی کہتے ہیں۔ ذیل میں ہم ان کتابوں کا جامی تعارف نقل کر رہے ہیں:

**جامع صغیر:** اس کتاب میں امام محمد نے امام ابو یوسف کی روایت سے امام ابو حنیفہ رحمہم اللہ کے احوال نقل کیے ہیں۔ اس کتاب کے مسائل کی کل تعداد ۵۳۲ ہے جبکہ ۷۰ مسائل میں امام محمد نے امام صاحب سے اختلاف کیا ہے۔ اس کتاب کی تقریباً چالیس کے قریب شروعات لکھی گئی ہیں۔ اپنی شرح 'النافع الکبیر' کے ساتھ دار عالم الکتب، بیروت سے شائع ہو چکی ہے۔

**جامع کبیر:** یہ کتاب بھی جامع صغیر کی طرح ہے مگر اس میں مسائل کی تعداد بہت زیادہ ہے۔ اس کتاب میں امام ابو حنیفہ کے احوال امام ابو یوسف اور امام زفر رحمہم اللہ کے احوال بھی شامل ہیں۔ ہر مسئلہ کی دلیل بھی ساتھ ہی مذکور ہے۔ مابعد زمانے کے فقهاء نے خنفی اصول فقة اس کتاب کی فروعات کو سامنے رکھتے ہوئے مرتب کیے ہیں۔

**مبسوط:** یہ امام محمد کی پہلی کتاب ہے اور اصول کے نام سے معروف ہے۔ اس کتاب میں امام ابو حنیفہ سے پوچھے

گئے فتاویٰ کے جوابات کو جمع کیا گیا ہے۔ اس کتاب میں وہ مسائل بھی درج ہیں جن میں امام محمد اور امام أبو یوسف نے امام ابو حنفہ حبہم اللہ سے اختلاف کیا ہے۔ علاوہ ازیں اس کتاب میں امام أبو حنفہ اور ابن أبي لیلی کے اختلافات بھی مذکور ہیں۔ أبوالوفاء انقلانی کی تحقیق ساتھ ادارہ القرآن والعلوم الإسلامية، کراچی سے شائع ہو چکی ہے۔

**زیادات:** اس کتاب میں وہ مسائل ہیں جو جامع صیر اور جامع کبیر میں درج ہونے سے رہ گئے ہیں۔

**السریح الصیر:** اس کتاب میں حکومت و سیاست اور جہاد کے مسائل ہیں۔ امام اوزاعی رحمہ اللہ نے جب اس کتاب کو دیکھا تو طنز کیا کہ اہل عراق کو سیر سے کیا واسطہ! امام محمد نے جب یہ جملہ ساتھ "السریح الکبیر" لکھی۔

**السریح الکبیر:** یہ ایک مختصر کتاب ہے اور تقریباً ۱۶۰ اجزاء پر مشتمل ہے۔ امام ابن قیم کے بقول یہ امام محمد کی سب سے آخری کتاب ہے۔ (۱۹)

یہ چھ کتابوں میں حنفی مذهب کی اصل ہیں۔ چوتھی صدی ہجری میں ابوالفضل محمد بن احمد مرزوی المعروف بحاکم الشہید رحمہ اللہ نے ان چھ کتابوں کو جمع کر کے ایک کتاب بنادی اور اس کا نام "کافی" رکھا۔ امام سرنی رحمہ اللہ نے اس کتاب یعنی "کافی" کی مبوسطہ کے نام سے تیس جلدیوں میں ایک مفصل شرح بھی لکھی ہے۔ یہ کتاب امام سرنی رحمہ اللہ کی شرح کے ساتھ دارالكتب العلمیہ، بیروت سے شائع ہو چکی ہے۔

**کتب نوادر:** کتب ظاہر الروایہ کے علاوہ امام محمد ایام امام أبو یوسف کی دیگر کتب فتح کتب نوادر کہلاتی ہیں۔ اس طبقے میں ریقات، کیسانیات، جرجانیات، ہارونیات، امالي امام محمد، نوادر ابن رستم، نوادر ابن سماعة، نوادر بشیر عن أبي یوسف وغیرہ شامل ہیں۔ (۲۰) ان کے علاوہ حدیث و فقہ میں حضرات صاحبین کی متعدد کتب مثلاً کتاب الحج، کتاب الآثار، مؤٹال امام محمد، اختلاف أبي حنفہ، ابن أبي لیلی اور الرعلی السیر وغیرہ بھی اس طبقے میں شامل کی جاتی ہیں۔

**کتب فتاویٰ:** ان سے مراد وہ کتب ہیں جو ان مسائل و فتاویٰ پر مشتمل ہیں، جنہیں متاخرین نے اپنی قوت اجتہاد سے مستبط کیا ہے کیونکہ ان مسائل کے بارے میں اصحاب مذهب سے کوئی روایت منتقل نہ تھی۔ ان متاخرین سے مراد امام محمد اور امام أبو یوسف کے شاگرد یا پھر ان کے شاگردوں کے شاگرد وغیرہ ہیں۔ مثلاً عاصم بن یوسف، ابن رستم، ابن سماعة، ابوبیسمان جوز جانی، ابو حفص بخاری، محمد بن سلمہ، محمد بن مقاتل، نصیر بن الحجاج اور قاسم بن سلام رحمہم اللہ وغیرہ۔ جس شخص نے سب سے پہلے اس قسم کے فتاویٰ کو مرتب کیا ہے اس کا نام أبو لولیث سرقفتی ہے۔ انہوں نے اپنی اس کتاب کا نام "کتاب النوازل" رکھا۔ ان کے بعد ناطقی نے "مجموع النوازل والواقعات" اور حسام الدین صدر الشہید نے بھی "الواقعات" کے نام سے ایک کتاب لکھی۔

**کتب جمع و تالیف:** ان کتب سے مراد متاخرین کی وہ کتابیں ہیں کہ جن میں مذکورہ بالاتین طبقات کی کتابوں کے مسائل کو جمع کر دیا گیا ہے۔ بعض علماء نے ان مسائل کو مخلوط شکل میں بیان کر دیا ہے اور الگ الگ بیان نہیں کیا جیسا کہ

‘فتاویٰ قاضی خان’ ہے۔ جبکہ بعض علماء نے ان طبقات کی کتابوں کے مسائل کو الگ الگ بیان کیا ہے جیسا کہ مسائل الائمه رضیٰ کی الحجۃ، میں ہے یعنی پہلے مسائل اصول کا ذکر ہے اور پھر کتب فوارد کے مسائل کا تذکرہ ہے اور پھر فتاویٰ کو بیان کیا ہے۔ فتاویٰ عالمگیری بھی اسی قسم کی ایک کتاب ہے کہ جس میں اصول، کافی، مشقی، امامی، نوادر اور فتاویٰ کی روایات جمع کر دی گئی ہیں۔ فتاویٰ عالمگیری کے نام سے یہ دہم نہ ہونا چاہیے کہ یہ تیرے طبقے کی کتاب ہے اور اس میں صرف جدید مسائل و واقعات کا حل پیش کیا گیا ہے، کیونکہ متاخرین حنفیہ میں فتاویٰ کا الفاظ عموماً نکورہ بالاچو تھے طبقے کی کتب دغیرہ کے لیے استعمال ہوتا ہے۔

### فتاویٰ عالمگیری کے مأخذ و مصادر:

فتاویٰ عالمگیری کی تالیف میں اکثر دیشتر جن فقہائے احناف کی آراء یا کتب سے استفادہ کیا گیا ہے ان کا نام صراحتاً مساتھ ہی درج کر دیا گیا ہے۔ جن ائمہ کی کتب سے مسائل کی تخریج کی گئی ہے ان میں سے بعض تو مجتہدین المذہب یا مجتہدین الحسلہ ہیں اور بعض اصحاب ترجیح و تخریج میں سے ہیں اور بعض اوقات ان متاخرین کی تایفات سے بھی مسائل اخذ کی گئے ہیں کہ جنہوں نے اپنی کتب میں صرف متفقین کی آراء و فتاویٰ کو جمع کیا ہے۔ دائرة معارف اسلامیہ کے مقالہ نگار لکھتے ہیں:

”فتاویٰ عالمگیری کی تالیف و مدویں میں اور نگزیب عالمگیر کے شاہی کتب خانہ کی متعدد کتابوں سے مدد لی گئی تھی۔ ان کتابوں کا شمار ۱۳۰ سے بھی اوپر کیا گیا ہے۔“ (۲۱)

ذیل میں ہم ۱۳۹ اکتابوں کا تذکرہ کر رہے ہیں، جن سے فتاویٰ عالمگیری کے مؤلفین نے فتاویٰ نقل کیے ہیں:

الهداية، شرح الطحاوى، ذخیرة العقبى، جامع المضمرات، بدانع الصنائع، المغنى، یعنی شرح الهداية، الخلاصة، فرائض الزاهدی، الفتاوى الظہیریة، محیط السرخسى، الطحاوى، فتاوى قاضی خان، شرح وقایة، التبین، السراج الوهاج، شرح ابی نصر صفار، فتح القدير، البحر الرائق، فتاوى ماوراء النهر، الجامع الصغير، مجموع النوازل، الجامع الوجيز للکفردری، بتیمة، فتاوى تخارخانية، فتاوى سراجیة، الاختیار شرح المختار، الكفاية شرح الهداية، فوائد قاضی سغلدی، فتاوى برہانیة، الجوهرة النيرة، القنية، الہر الفائق، معراج الدرایة، مبسوط السرخسى، فتاوى الحجۃ، الکافی، النهاية شرح الهداية، تحفة انصیاح، الواقی، خزانة الفقه لأبی الليث، الملقط، منیة المصلى، خزانة المفتین، شرح المنیة لابراهیم الحلبوی، عینی شرح الکنز، الإیصال، شرح المنیة لابن المصفی، شرح المجمع، شرح الجامع الصغير، شرح مختصر الوقایة، مجمع

البحرين، تهذیب، الوقایة، جواهر الأخلاطی، النقاية، فتاوى التمرتاشی، فتاوى الغیاشیة، التجیس، الزاد، المختصر للحاکم الشهید، اجناس ناطقی، شرح القدوری لاقطع، شرح مجمع البحرين للحاوی، فروق کرابیسی، مبسوط خواہر زادہ، اضاحی زعفرانی، شرح النقاية لأبی المکارم، فصول استروشنية، شرح مختصر، الطحاوی، واقعات ناطقی، شرح المبسوط للسرخسی، فتاوى ولوالجیة، خزانة الواقعات، واقعات حسامیة، فتاوى الملقط، خلاصة المفتی، فوائد ظہیریة، جواهر الفتاوی، ذخیرۃ الفقهاء، الأدشی الفرغانی، فتیۃ المنیة، العناية شرح الهدایة، شرح مختصر الوقایة، کنز الدقائق، شرح بر جندی، المفید و المزید، الإسرار فی الأصول والفروع، شرح الزيادات، الصغیری، الكبيری، تنویر، نصاب، فتاوى صیرفیة، محیط السری، شرح تلخیص جامع الصفیر، فتاوى الغرائب، فتاوى قراخانی، مختار الفتاوی، بیانیع، شابان شرح الهدایة، الفتاوی العتابیة، شرح مقدمة أبیالیث، مصنفی، جامع الجوامع، الحصیر، شرح الهدایة للسروجی، مختارات الشوازل، اقرار العیون، نفقات، فتاوى الكبری، المنتقی، فتاوى الصغری، الواقعات، المجبی، شرح جامع الكبير للحصیری، فتاوى امام کرخی، البقالی، الحاوی القدیسی، شرح تلخیص جامع الكبير، ملخص المحیط، الفصول العمادیة، شرح کتاب الاستحسان، شرح الزيادات، البحر الآخر، فتاوى فضلی، فوائد برهان الدین، فوائد نظام الدین، فتاوى نسفی، فتاوى الخجندی، الواقعات السامیة، نوادر ابن سماعة، الإسعاف، شرح أدب القاضی، فتاوى رشید الدین، المستصفی، شرح النافع، فتاوى أبی الفتح.

### فتاویٰ میں موجود مخففات:

فتاویٰ میں اختصار کی غرض سے بعض اوقات مخففات (abbreviations) کی صورت میں قارئین کی رہنمائی کی گئی ہے۔ ذیل میں ہم فتاویٰ میں استعمال کیے جانے والے مخففات کی وضاحت فرمائی ہے جیسے:

رسول اللہ      محمد صلی اللہ علیہ وسلم

صحابہ      محمد صلی اللہ علیہ وسلم کا آپ کی زندگی میں ہی حالت ایمان میں دیدار کرنے والے

خلفاء راشدین      حضرت ابوبکر، عمر، عثمان اور علی رضی اللہ عنہم

عشرہ مشرہ      حضرت ابوبکر، عمر، عثمان، علی، طلحہ، زیر، عبد الرحمن بن عوف، سعید بن زید، سعد بن ابی وقاص، ابوعبیدہ بن

جراج رضی اللہ عنہم

ابن عمر	حضرت عبد اللہ بن عمر رضی اللہ عنہ
ابن زبیر	حضرت عبد اللہ بن زبیر رضی اللہ عنہ
ابن مسعود	حضرت عبد اللہ بن مسعود رضی اللہ عنہ
ابن عباس	حضرت عبد اللہ بن عباس رضی اللہ عنہ
تابعین	صحابہ رضی اللہ عنہم کا حالت ایمان میں دیدار کرنے والے
سلف صالحین	صحابہ یا صحابہ و تابعین
خلف	صرف تابعین یا تیسری صدی کے آغاز تک کے فقهاء
امام	امام ابوحنیفہ رحمہ اللہ
امام اعظم	امام ابوحنیفہ رحمہ اللہ
محمد	امام محمد بن حسن شیباعی رحمہ اللہ
امام محمد	امام محمد بن حسن شیباعی رحمہ اللہ
حسن (حدیث میں)	حسن بصری رحمہ اللہ
حسن (فقہ میں)	حسن بن زیاد رحمہ اللہ
صاحب المذہب	امام ابوحنیفہ رحمہ اللہ
صاحبین	امام ابوبیوسف اور امام محمد جبھا اللہ
ائمه مثلاش	امام مالک، امام شافعی اور امام احمد رحمہم اللہ
ائمه اربعہ	امام ابوحنیفہ، امام مالک، امام شافعی اور امام احمد رحمہم اللہ
شیخین (صحابہ میں)	حضرت ابوبکر و عمر رضی اللہ عنہما
شیخین (حدیث میں)	امام بخاری و امام مسلم رحمہم اللہ
شیخین (فقہ میں)	امام ابوحنیفہ اور قاضی ابوبیوسف رحمہم اللہ
طرفین	امام ابوحنیفہ اور امام محمد رحمہم اللہ
قولہم عند ہم جمیعاً	امام ابوحنیفہ، امام ابوبیوسف اور امام محمد رحمہم اللہ
امام ثانی	امام ابوبیوسف رحمہ اللہ

امام قاضی	امام ابو یوسف رحمہ اللہ
امام ربانی	امام محمد رحمہ اللہ
کرخی	ابو الحسن کرخی رحمہ اللہ
شمس الائمه	امام سرسی رحمہ اللہ
شیخ الاسلام	شیخ امام ابو بکر محمد بن فضل بخاری رحمہ اللہ
اصل	امام محمد رحمہ اللہ کی 'مبسوط'
مبسوط شمس الائمه حلوانی	امام محمد رحمہ اللہ کی کتاب 'مبسوط' کی شرح
مبسوط خواہزادہ	امام محمد رحمہ اللہ کی کتاب 'مبسوط' کی شرح
جامع صغیر قاضی خان	امام محمد رحمہ اللہ کی کتاب 'جامع صغیر' کی شرح
جامع صغیر فخر الاسلام بزدی	امام محمد رحمہ اللہ کی کتاب 'جامع صغیر' کی شرح
مبسوط شمس الائمه سرسی	حاکم شہید رحمہ اللہ کی کتاب 'کافی' کی شرح
اصول	امام محمد رحمہ اللہ کی چھ کتابیں
رواية الاصول	امام محمد رحمہ اللہ کی چھ کتابیں
ظاہر المذہب	امام محمد رحمہ اللہ کی چھ کتابیں
ظاہر الروایة	امام محمد رحمہ اللہ کی چھ کتابیں
محیط	امام برہان الدین ربانی رحمہ اللہ کی کتاب 'محیط'
الصدر الشہید	حسام الدین صدر الشہید ابو محمد عمر بن عبد العزیز رحمہ اللہ - ۵۳۶ھ
تاج الشریعہ	تاج الشریعہ محمود بن احمد بن عبد اللہ رحمہ اللہ
صدر الشریعہ	صدر الشریعہ عبد اللہ اصغر بن مسعود بن تاج الشریعہ محمود رحمہ اللہ
أبوالکارم	محمد بن محمد بن احمد بن عبد اللہ المعروف بحاکم رحمہ اللہ - ۳۳۲ھ

### فتاویٰ عالجیری کی تالیف کا طریقہ کار:

فتاویٰ میں جو سائل جمع کیے گئے ہیں ان کے بارے نفقہ خنپی کے مفتی ہے اور راجح قول یا ظاہر الروایہ کے درج کرنے کا

اہتمام کیا گیا ہے۔ (۲۲) فتاویٰ کی تالیف میں درج ذیل امور کو پیش نظر رکھا گیا ہے:

۶ فتاویٰ عالمگیری کی جمع و تدوین کے لیے اس کو مختلف فقہی ابواب میں تقسیم کیا گیا اور پھر اس کے مختلف حصے بنا کر علماء میں تقسیم کرو دیے جاتے تھے۔ علاوه ازیں ہر معین حصے کی تکمیل کے لیے علماء کی ایک جماعت ہوتی تھی جس کا صدر انہی میں سے ایک عالم دین ہوتا تھا جیسا کہ حصہ اول کی تدوین کا کام شیخ جلال الدین جو پوری رحمہ اللہ کے ذمہ پردا تھا۔ (۲۳)

اسی طرح شیخ وجیہ الدین گوپا موری رحمہ اللہ کے بارے میں بھی منقول ہے کہ فتاویٰ کی تالیف کا ایک حصہ ان کے پرو تھا اور علماء کی ایک جماعت اس کام میں ان کے معاون تھی۔ مولا تاجیب اللہ ندوی رحمہ اللہ مرآۃ العالم کے حوالے سے لکھتے ہیں:

”(شیخ وجیہ الدین) در ترتیب و تالیف ربعة فتاویٰ عالمگیری شاہی ما مورشدہ دہ کس دیگر از فضلاء بہدو اعانت او ما مورشدند۔“ (۲۴)

”فتاویٰ عالمگیری کے ایک چوتھائی حصے کی ترتیب و تالیف پر شیخ وجیہ الدین ریز رحمہ اللہ کوشانی فرمان سے مامور کیا گیا اور ان کی معاونت کے لیے دس دیگر علماء کو بھی مامور کیا گیا۔“

اس عبارت سے یہ معلوم ہوتا ہے کہ فتاویٰ کی جمع و تالیف کے لیے اس کو چار حصوں میں تقسیم کیا گیا تھا اور ہر ایک حصے کا ایک صدر تھا اور اس کے معاون کے طور پر دس علماء اس کی تدوین میں اس کے ساتھ کام کر رہے تھے۔ اس طرح تقریباً چالیس کے قریب علماء نے اس فتاویٰ کی جمع و تالیف میں حصہ لیا ہے لیکن یہ عدد تینی نہیں ہے اس میں کی بیشی ہو سکتی ہے۔ ایک اور حصے کی تالیف کا کام شیخ محمد حسین جو پوری رحمہ اللہ کے پردا تھا۔ (۲۵)

فتاویٰ کے ایک اور حصے کی تکمیل کا کام ملا حامد جو پوری رحمہ اللہ کے پردا تھا۔ انہوں نے شاہ ولی اللہ دہلوی رحمہ اللہ کے والد شاہ عبدالرحمیم رحمہ اللہ کو اپنے معاون کے طور پر رکھا تھا لیکن بعد میں شاہ صاحب رحمہ اللہ نے ان کی معاونت سے انکار کر دیا۔ (۲۶)

۷ ہر صدر اپنے حصے کی تکمیل کا ذمہ دار تھا۔ اگر کسی جماعت سے اس کے کام میں کوئی غلطی رہ جاتی تھی تو ملاظم جو علماء کی اس مجلس کے صدر اعلیٰ تھے، اس کی باز پرس اس جماعت کے صدر سے کرتے تھے۔ شاہ ولی اللہ دہلوی رحمہ اللہ اپنے والد صاحب کا ایک واقعہ نقل کرتے ہوئے ماتے ہیں:

”والد صاحب نے ایک روز فرمایا کہ میں فتاویٰ عالمگیری پر نظر ٹالی کر رہا تھا کہ ایک جگہ عبارت پیچیدہ تھی، سمجھ میں نہیں آئی، میں نے اصل باغذی طرف رجوع کیا، تو معلوم ہوا کہ اس باب کے جامنے دو عبارتوں کو ایک جگہ جمع کر دیا ہے، جس کی وجہ سے مسئلہ پیچیدہ ہو گیا ہے، میں نے اس کے حاشیہ پر لکھ دیا

کہ: من لم یستففه فی الدین نہ هنف فیه هندا غلط و صوابہ کنا یعنی جس نے دین میں تفہم حاصل نہیں کیا اس نے دین میں کچھ روی کی، یہ غلط ہے اور صحیح یوں ہے۔ خود ملاظام دو چار صفات روزانہ بادشاہ کو لے جا کر ساتھ تھے۔ ایک دن جب حسب معمول انہوں نے ان صفات کو عالمگیر کے سامنے پڑھا، تو جلدی میں اس حاشیہ کی عبارت کو متن سے ملا دیا، جس سے مطلب بخط ہو گیا۔ بادشاہ نے ٹوکا اور پوچھا کہ یہ عبارت کیسی ہے، ملاظام اس وقت کوئی جواب نہ دے سکے، اور یہ کہہ کر ثال دیا کہ میں نے اس عبارت کا مطالعہ نہیں کیا تھا، جواب کل دوں گا۔<sup>(۲۷)</sup>

← دوران جمع و تالیف اس کتاب میں انہی مسائل کو بیان کیا گیا ہے کہ جو ظاہر الروایہ، مفتی بہ اور راجح ہیں۔ اگر کوئی مسئلہ ظاہر الروایہ میں نہ تھا تو نوادر میں سے درج کر دیا گیا ہے لیکن ساتھ ہی یہ تصریح بھی کر دی گئی ہے کہ جس کتاب سے یہ فتوی نقل کیا جا رہا ہے اس میں یہ درج ہے کہ فقہ حنفی میں مفتی بقول یہی ہے۔ فتاویٰ کے مقدمہ میں ہے:

”واقصروا فى الأكثرا على ظاهر الروايات ولم يلتفتوا إلا نادرا إلى النواادر والدرایات وذلك فيما لم يجدوا جواب المسئلة في ظاهر الروايات أو وجدوا جواب النواادر موسماً بعلامة الفتوى.“<sup>(۲۸)</sup>

”اکثر طور پر کتب ظاہر الروایہ پر ہی اکتفاء کیا گیا ہے اور کتب نوادر و درایات کی طرف التفات بہت ہی کم ہے۔ اور ان کتب کی طرف التفات بھی اس وقت کیا گیا جبکہ ظاہر الروایہ میں مسئلے کا جواب موجود نہ ہوا انہوں نے نوادر کے جواب کو فتویٰ کی علامت کے ساتھ موسوم پایا۔“

→ ہر مسئلہ کو بیان کرتے وقت ساتھ ہی اس کے مآخذ کو بھی بیان کر دیا گیا ہے۔ اگر تو کوئی مسئلہ بیان کرتے وقت کسی ایسی کتاب کا حوالہ دیا گیا ہے کہ جس نے خود کسی دوسری کتاب سے نقل کیا ہے تو ناقد عن فلان کر کے اصل مآخذ کی طرف اشارہ بھی موجود ہے۔ فتاویٰ کے مقدمہ میں ہے:

”ونقلوا كل رواية من المعتبرات بعباراتها مع انتماء الحوالة إليها.“<sup>(۲۹)</sup>

”فتاویٰ کے مؤلفین نے جمع روایات کو ان کے معتبر مآخذات سے نقل کیا ہے اور ساتھ ہی اس مآخذ کی طرف اشارہ بھی کیا ہے۔“

↑ اگر کسی مسئلے کے بارے میں دو قول موجود ہیں اور دونوں میں کوئی بھی قابل ترجیح نہیں ہے تو دونوں کو مع حوالہ نقل کر دیا گیا ہے۔ فتاویٰ کے مقدمہ میں ہے:

”إِذَا وَجَدُوا فِي الْمُسْتَنَدِ جَوَابَيْنِ مُخْتَلِفَيْنِ كُلُّ مِنْهُمَا مُوسُومًا بِعِلْمِ الْفَتْوَى وَسَمَةِ السُّرْجَحَانِ أَوْ لِمْ يَكُنْ وَاحِدٌ مِنْهُمَا مَعْلُومًا بِمَا يَعْلَمُ بِهِ قُوَّةُ الدَّلِيلِ وَالْبَرْهَانِ أَشْتُوْهُمَا فِي هَذَا الْكِتَابِ۔“ (۳۰)

”اور جب انہوں نے کسی مسئلہ میں دو مختلف جواب پائے اور دونوں ہی فتویٰ کی علامت اور بحثان کی نشانی سے موسم پائے گئے یا ان دونوں احوال میں سے کسی ایک کے لیے کوئی ایسی نشانی نہیں تھی کہ اس کے لیے دلیل و برہان کی قوت واضح ہو تو ان دونوں احوال کو اس کتاب میں درج کر دیا گیا ہے۔“

۴ اگر کسی کتاب کا لفظ بلفظ حوالہ نقل کیا گیا ہے تو ”کذا“ لکھ دیا ہے اور اگر کسی کتاب کے الفاظ کا مفہوم یا عبارت کا خلاصہ نقل کیا ہے تو ”ہکذا“ کے الفاظ کے ساتھ اشارہ کر دیا ہے۔ فتاویٰ کے مقدمہ میں ہے:

”وَلَمْ يَغِيرُوا الْعِبَارَةَ إِلَّا لِدَاعِيِّ ضَرُورَةٍ عَنْ وَجْهِهَا وَلَا شَعَارَ الْفَرْقِ بَيْنَهُمَا أَشَارُوا إِلَى الْأُولَى بِكَذَا وَإِلَى الْثَّانِي بِهِكَذَا۔“ (۳۱)

فتاویٰ کے مؤلفین نے متعلقہ کتاب کی عبارت کو تبدیل نہیں کیا لیکن ضرورت کے تحت اور دونوں اسالیب نقل میں فرق واضح کرنے کے لیے انہوں نے پہلے اسلوب کو ”کذا“ اور دوسرے کو ”ہکذا“ کا نام دیا ہے۔

۵ فتاویٰ کی تدوین میں جملہ مسائل ہدایہ کی طرز پر جمع کیے گئے ہیں۔ مسائل کی تکرار اور متن میں حشو و زوائد سے پرہیز کیا گیا ہے۔ اس کی ایک بڑی خوبی یہ یہ ہے کہ اس کے حوالے مستند کتابوں کی اصل عبارتوں پر مشتمل ہیں۔ (۳۲)

### فتاویٰ کے مشمولات و موضوعات:

فتاویٰ کو کئی ایک کتب میں تقسیم کیا گیا ہے۔ ہر کتاب کئی ایک ابواب پر مشتمل ہے جبکہ ہر باب میں پھر کئی ایک فصول ہیں۔ ذیل میں ہم فتاویٰ میں بیان شدہ کتب کی ایک فہرست نقل کر رہے ہیں:

كتاب الطهارة	كتاب الصلاة	كتاب الزكوة	كتاب الصوم
كتاب المناسك	كتاب الرضاع	كتاب النكاح	كتاب الطلاق
كتاب العتاق	كتاب الحدود	كتاب الأيمان	كتاب السرقة
كتاب السیر	كتاب اللقطة	كتاب اللقيط	كتاب الأباق

كتاب المفقود	كتاب الوقف	كتاب الشركة	كتاب البيوع
كتاب الصرف	كتاب الحوالة	كتاب الكفالة	كتاب أدب القاضي
كتاب الشهادات	كتاب الوكالة	كتاب الرجوع عن الشهادة	كتاب الدعوى
كتاب الإقرار	كتاب المضاربة	كتاب الصلح	كتاب الوديعة
كتاب الهبة	كتاب المكاتب	كتاب الإجارة	كتاب الولاء
كتاب الإكراه	كتاب المأذون	كتاب الحجر	كتاب الغصب
كتاب الشفعة	كتاب المزارعة	كتاب القسمة	كتاب المعاملة
كتاب الدبائح	كتاب الكراهة	كتاب الأضحية	كتاب التحرى
كتاب إحياء الموات	كتاب الأشربة	كتاب الشرب	كتاب الصيد
كتاب المحاضر والسجلات	كتاب الوصايا	كتاب الجنایات	كتاب الرهن
كتاب الشروط	كتاب الخشى	كتاب الحيل	كتاب الفرائض

## حوالی و حوالہ جات

- ١۔ ابن منظور الإفريقي، جمال الدين محمد بن مكرم بن على، لسان العرب، دار صادر، بيروت، ٤١٤١ھـ / ١٤٧١ءـ - ١٤٨٠ءـ -
- ٢۔ مجمع اللغة العربية، المعجم الوسيط، دار الدعوة، القاهرة، ١٤٠٠ھـ / ٦٧٣ / ٢ -
- ٣۔ طاہر منصوری محمد، عبد الحمیڈ ایڑو، امام أبوحنیفہ رحمہ اللہ: حیات، فکر اور خدمات، ادارہ تحقیقات اسلامیہ، بنی الاقوای اسلامی یونیورسٹی، اسلام آباد، ٢٠٠٢ء، ص ١٩٩ - ٢٠١ -
- ٤۔ مجیب الشندوی، فتاویٰ عالیٰ گلگیری کے مؤلفین، مرکز تحقیق دیال گھرست لاہوری، لاہور، ص ۱۹ -
- ٥۔ اسحاق بھٹی مولانا، فقہائے ہند، ادارہ ثقافت اسلامیہ، لاہور، ۵۷۱ / ۵ -
- ٦۔ اسحاق بھٹی مولانا، بر صغیر میں علم فقہ، بیت الحکمت، لاہور، ٢٠٠٩ء، ص ٢٧٢ -
- ٧۔ امام أبوحنیفہ رحمہ اللہ: حیات، فکر اور خدمات: ص ١٧٣ -
- ٨۔ دائرہ معارف اسلامیہ، دانش گاہ پنجاب، لاہور، طبع اول، ١٩٨٥ء / ١٥١ - ١٣٦ھـ -
- ٩۔ اسحاق بھٹی مولانا، فقہائے ہند: (۱) ص ۲۲۶ - ۲۲۹ -
- ١٠۔ اسحاق بھٹی مولانا، بر صغیر میں علم فقہ: ص ٢٨٣ - ٣٥١ -
- ١١۔ دائرہ معارف اسلامیہ، ۱۵۳ / ۱۵ -
- ١٢۔ حضرت امام أبوحنیفہ رحمہ اللہ: ص ٦٦٨ - ٦٦٩ -
- ١٣۔ عاصم المداد، اصول فقہ پر ایک نظر، فاران اکیڈمی، لاہور، ص ۱۷۰ -
- ١٤۔ امیر علی پنج آبادی سید، مقدمہ مترجم فتاویٰ عالیٰ گلگیری، مکتبہ رحمانیہ، اردو بازار، لاہور، ۱۸۷۸ -
- ١٥۔ آئینا: ص ۸۸ -
- ١٦۔ آئینا -
- ١٧۔ حضرت امام أبوحنیفہ رحمہ اللہ: ص ٦٧٢ -
- ١٨۔ آئینا -
- ١٩۔ بخوری، عزیز الرحمن، سیرت امام اعظم أبوحنیفہ رحمہ اللہ، نگارشات پبلیشرز، لاہور، ٢٠٠٧ء، ص ۱۵۲ - ۱۵۳ -
- ٢٠۔ مترجم فتاویٰ عالیٰ گلگیری: ص ٨٩ -
- ٢١۔ دائرہ معارف اسلامیہ: ۱۳۶ / ۱۵ -

- ۲۲۔ بر صغیر میں علم فقہ: ج ۲۷۵۔
- ۲۳۔ فتاویٰ عالمگیری کے مؤلفین: ج ۲۱۔
- ۲۴۔ أيضاً۔
- ۲۵۔ أيضاً۔
- ۲۶۔ احراق بھٹی مولانا، فقہاۓ ہند: (۱) ۲۲۶، ۲۲۹۔
- ۲۷۔ أيضاً: ج ۲۲۷۔
- ۲۸۔ مجموعۃ من علماء الہند، الفتاوی العالمگیریہ، مکتبۃ ماجدیۃ، کوئٹہ، باکستان، ۱۱۳۔
- ۲۹۔ أيضاً۔
- ۳۰۔ أيضاً۔
- ۳۱۔ أيضاً۔
- ۳۲۔ دائرة معارف إسلامية: ۱۵/۱۳۷۔